

बौद्ध दर्शन के अनुसार एक नक्षत्र 17. कार्तिकेय के एक अनुचर का नाम 18. पद्म पुर नामक नगर बसाने वाला कश्मीर का एक प्राचीन राजा 19. जैनों के अनुसार भारत के नौवे चक्रवर्ती का नाम 20. सीसा 21. बलदेव का एक नाम 22. एक पुराण का नाम "पद्मपुराण" 23. पद्मा नदी का एक नाम 24. पद्माख वृक्ष। **पद्मकंद**

पद्मकंद पुं. (तत्.) कमल की जड़, भसीड़ा।

पद्मक पुं. (तत्.) 1. पद्म या पद्मकाठ नामक पेड़ 2. सेना का पद्मव्यूह 3. हाथी की सूँड पर बने विविध चित्र 4. सफेद कुष्ठ (कोछ) 5. कुट नामक औषधि।

पद्मकर पुं. (तत्.) 1. सूर्य 2. विष्णु 3. कमल के समान हाथ, कमलकर वि. 4. जिसके हाथ में कमल हो।

पद्मकरा वि. स्त्री. (तत्.) जिस स्त्री के हाथ में कमल हो स्त्री. लक्ष्मी।

पद्मकर्णिका स्त्री. (तत्.) 1. कमल का बीज कोश पद्मकोश 2. पद्मव्यूह के मध्य में स्थित होना।

पद्मकिंजल्क पुं. (तत्.) कमल का केसर।

पद्मकी पुं. (तत्.) 1. भोजपत्र का पेड़, भूर्जवृक्ष 2. गज, हाथी।

पद्मकेतु पुं. (तत्.) एक पुच्छल तारा जिसे वृहत्संहिता में मृणाल के आकार का बताया गया है, यह पुच्छल तारा गोरे रंग का होता है और पश्चिम दिशा में केवल एक रात तक दिखाई देता है।

पद्म कोश पुं. (तत्.) 1. कमल का संपुट 2. कमल के बीच का वह भाग जिसमें बीज मौजूद रहता है (कमलगट्टा) 3. कमल के आकार में बनाई गई हाथ की उँगलियों की एक मुद्रा

पद्म क्रिया स्त्री. (तत्.) 1. गायत्री स्वरूप महादेवी 2. वासुकि नाग की एक बहन मनासा जिसे मनसा देवी भी कहा जाता है।

पद्म खंड पुं. (तत्.) कमल राशि।

पद्मगंध वि. (तत्.) 1. कमल जैसी गंध वाला 2. कमल के पुष्प से निकलने वाली गंध 3. दे. पद्मगंधि।

पद्मगंधि पुं. (तत्.) पद्म नाम का वृक्ष, पद्माख।

पद्मगर्भ पुं. (तत्.) 1. ब्रह्मा 2. विष्णु 3. शिव 4. कमल का भीतरी भाग 5. सूर्य 6. बुद्ध 7. एक बोधिसत्व।

पद्मनाभ पुं. (तत्.) 1. विष्णु 2. धृतराष्ट्र के एक पुत्र का नाम 3. महादेव, शिव 4 एक नाग 5. शत्रु के अस्त्र को निष्फल एवं निष्क्रिय बनाने के उद्देश्य से पढ़ा जाने वाला एक मंत्र 6. जैन मतानुसार भावी उत्सर्पिणी के पहले अर्हत का नाम।

पद्मनाभि पुं. (तत्.) विष्णु।

पद्मनाल स्त्री. (तत्.) कमलनाल, कमल की डंडी।

पद्मनेत्र पुं. (तत्.) 1. एक विशेष प्रकार का पक्षी 2. कमल के समान आँख वाला जीव या अन्य 3. बौद्धों के अनुसार एक बुद्ध का नाम जिसका अवतार होना अभी शेष है।

पद्मपत्र पुं. (तत्.) 1. पुष्कर मूल, पुहकर मूल 2. कमल का पत्ता।

पद्मपाणि पुं. (तत्.) 1. ब्रह्मा 2. विष्णु 3. सूर्य 4. जिसके हाथ में कमल का फूल हो 5. भगवान बुद्ध की एक विशेष प्रकार की मूर्ति 6. एक बोधिसत्व जिन्हें अमिताभ बुद्ध का देवपुत्र कहा जाता है और जिनकी नेपाल, चीन तथा तिब्बत में उपासना की जाती है।

पद्मपुराण पुं. (तत्.) अठारह पुराणों में से एक पुराण का नाम।

पद्म पुष्प पुं. (तत्.) 1. एक प्रकार का पक्षी 2. कनेर का पेड़ 3. पद्म फूल।

पद्म प्रभ पुं. (तत्.) 1. बौद्ध मत के अनुसार एक बुद्ध जिनके विषय में बौद्ध लोग मानते हैं कि अभी उनका अवतार होना है 2. जैन मतानुसार वर्तमान उत्सर्पिणी के छठे अर्हत।

पद्मबंधु पुं. (तत्.) 1. जिसके उदित होने से कमल खिलता है, अर्थात् सूर्य 2. भौरा, भ्रमर।